

MUNDAKA UPANISHAD - MUNDAKA 3, SECTION 1

□ tṛtīya muṇḍakē prathamah khaṇḍah □

dvā suparṇā sayujā sakhāyā samānaṃ vṛkṣa-mpariṣasvajātē □
tayōranyaḥ pippalaṃ svādvattyanaśnannanyō abhichākaśīti □ 1□

samānē vṛkṣē puruṣō nimagnō-’niśayā śōchati muhyamānaḥ □
juṣṭaṃ yadā paśyatyanyamīśamasya
mahimānamiti vītaśōkaḥ □ 2□

yadā paśyaḥ paśyatē rukmavarṇaṃ
kartāramīśa-mpuruṣa-mbrahmayōnim □
tadā vidvā-npuṇyapāpē vidhūya
nirañjanaḥ paramaṃ sāmyamupaiti □ 3□

praṇō hyēṣa ya-ssarvabhūtairvibhāti
vijānan vidvā-nbhavatē nātivādī □
ātmakrīḍa ātmaratiḥ kriyāvā-
nēṣa brahmavidāṃ variṣṭhaḥ □ 4□

satyēna labhyastapasā hyēṣa ātmā
samyagjñānēna brahmacharyēṇa nityam □
antasśarīrē jyōtirmayō hi śubhrō
ya-mpaśyanti yatayaḥ, kṣīṇadōṣāḥ □ 5□

satyamēva jayatē nāṇṛtaṃ
satyēna panthā vitatō dēvayānaḥ □
yēnā-”kramantyṛṣayō hyāptakāmā
yatra ta-thsatyasya parama-nnidhānam □ 6□

bṛhachcha tad divyamachintyarūpaṃ
sūkṣmāchcha ta-thsūkṣmataraṃ vibhāti □
dūrā-thsudūrē tadihāntikē cha
paśyantvihaiva nihita-ṅguhāyām □ 7□

na chakṣuṣā gṛhyatē nāpi vāchā
nānyairdēvaistapasā karmaṇa vā □

jñānaprasādēna viśuddhasattva-
stastu ta-mpaśyatē niṣkalaṃ
dhyāyamānaḥ ॥ 8 ॥

ēṣō-‘ñurātmā chētasā vēditavyō
yasmi-nprāṇaḥ pañchadhā saṃvivēśa ॥
prāṇaiśchittaṃ sarvamōta-mprajānāṃ
yasmin viśuddhē vibhavatyēśa ātmā ॥ 9 ॥

yaṃ yaṃ lōka-mmanasā saṃvibhāti
viśuddhasattvaḥ kāmayatē yāṃścha kāmān ॥
ta-ntaṃ lōka-ñjayatē tāṃścha kāmāṃ-
stasmādātmajñaṃ hyarchayēt bhūtikāmaḥ ॥ 10 ॥

॥ iti muṇḍakōpaniṣadi tṛtīyamuṇḍakē prathamāḥ khaṇḍaḥ ॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org